

एकत्रित परिविक्षाधीन प्रशिक्षण कार्यक्रम-९ अंतर्गत  
उद्योग उपसंचालक (तांत्रिक) गट-अ या संवर्गात  
अधिसंख्य पदे निर्माण करण्याबाबत...

### महाराष्ट्र शासन

उद्योग, ऊर्जा, कामगार व खनिकर्म विभाग,  
शासन निर्णय क्र.इएसटी-२०२३/प्र.क्र. १७६/उद्योग-३  
मादाम कामा रोड, हुतात्मा राजगुरु चौक,  
विस्तार इमारत, मंत्रालय, मुंबई - ४०० ०३२,  
दिनांक : १२ ऑक्टोबर, २०२३.

- वाचा:- १) वित्त विभाग शासन निर्णय क्र. पदनि-२०१६/प्र.क्र. ७/१६/वित्तीय सुधारणा-१,  
दि. २०/०२/२०१६.
- २) सामान्य प्रशासन विभाग शासन आदेश क्र. टिआरएन-२०२३/प्र.क्र.  
२६/सीपीटीपी-अ, दि. १८/०९/२०२३.
- ३) अतिरिक्त महासंचालक, यशवंतराव चव्हाण विकास प्रशासन प्रबोधिनी, पुणे  
यांचे पत्र क्र. सीपीटीपी-९/प्रशासन/पायाभूत प्रशि./२०२३, दि. ०६/१०/२०२३.
- ४) सामान्य प्रशासन विभाग शासन परिपत्रक क्र. टिआरएन-०६२३/प्र.क्र.  
६४/सीपीटीपी, दि. २२/०९/२०२३.
- ५) या विभागाचे शासन आदेश क्र. टिआरएन-२०२३/प्र.क्र. १७४/उद्योग-३, दि.  
२७/०९/२०२३.

### प्रस्तावना :-

वित्त विभागाच्या संदर्भीय क्र. १ च्या शासन निर्णयान्वये महाराष्ट्र लोकसेवा आयोग पुरस्कृत  
उमेदवारांच्या विहित परिविक्षा कालावधी या तांत्रिक कारणासाठी विशिष्ट कालावधीकरिता निर्माण  
करावयाच्या अधिसंख्य पदांच्या निर्मितीचे अधिकार संबंधित प्रशासकीय विभागास देण्यात आले आहेत.  
राज्यसेवा परीक्षा-२०२१ मधून उद्योग उपसंचालक (तांत्रिक) गट-अ या संवर्गात शिफारसप्राप्त  
ठरलेल्या ४ उमेदवारांची नियुक्ती सामान्य प्रशासन विभागाच्या संदर्भीय क्र. २ च्या कार्यालयीन  
आदेशान्वये करण्यात आली आहे. सदर अधिकाऱ्यापैकी ३ अधिकारी पायाभूत प्रशिक्षणासाठी दि.  
०३/१०/२०२३ पासून परिविक्षाधीन उद्योग उपसंचालक (तांत्रिक) गट-अ या पदावर रुजू झाले  
असल्याचे यशदा, पुणे या प्रशिक्षण संस्थेने संदर्भीय क्र. ३ च्या पत्रान्वये कळविले आहे. सदर ४

परिविक्षाधीन अधिकाऱ्यापैकी १ अधिकारी श्री. अनमोल यशवंत कोरे यांनी त्यांच्या पुर्वीच्या नियुक्तीवेळी पायाभूत प्रशिक्षण पूर्ण केले असल्याने, त्यांना संदर्भीय क्र. ५ च्या शासन आदेशान्वये जिल्हा सलग्नता या टप्प्यासाठी कोल्हापूर येथे पदावर नियुक्ती देण्यात आली आहे. सदर ४ परिविक्षाधीन उद्योग उपसंचालक (तांत्रिक) गट-अ यांचे वेतन व भत्ते अदा करण्याबाबत अधिसंख्य पदे निर्माण करण्याची बाब शासनाच्या विचाराधीन होती.

### शासन निर्णय :-

राज्यसेवा परीक्षा-२०२१ च्या अंतिम निकालात शिफारसपात्र ठरलेल्या ४ उमेदवारांना सामान्य प्रशासन विभागाने संदर्भ क्र. २ च्या कार्यालयीन आदेशान्वये उद्योग उपसंचालक (तांत्रिक) गट-अ या संवर्गातील नियुक्ती दिलेली आहे. सदर उमेदरांपैकी ३ उमेदवार एकत्रित परिविक्षाधीन प्रशिक्षण कार्यक्रम ९ अंतर्गत पायाभूत प्रशिक्षणासाठी यशदा, पुणे येथे दि. ०३/१०/२०२३ पासून रुजू झाले आहेत. तसेच संदर्भ क्र. ५ च्या आदेशान्वये श्री. अनमोल यशवंत कोरे हे जिल्हा सलग्नता या प्रशिक्षणाच्या टप्प्यांतर्गत कोल्हापूर येथे दि. ०३/१०/२०२३ पासून परिविक्षाधीन उद्योग उपसंचालक (तांत्रिक) गट-अ या पदावर रुजू झाले आहेत. सबब खाली नमूद ४ उमेदवारांचे वेतन व भत्ते अदा करण्याकरिता उद्योग संचालनालयाच्या आस्थापनेवर उद्योग उपसंचालक (तांत्रिक), गट-अ सुधारित वेतनस्तर एस-२० (५६१०००-१७७५००) या संवर्गात दि. ०३/१०/२०२३ पासून २ वर्षांच्या कालावधीसाठी ४ अधिसंख्य पदे निर्माण करण्यास याद्वारे शासन मान्यता देण्यात येत आहे.

अ.क्र.	उमेदवाराचे नाव	संवर्ग	रुजू दिनांक
१	श्री. अनमोल यशवंत कोरे	परिविक्षाधीन उद्योग उपसंचालक (तांत्रिक) गट-अ	०३/१०/२०२३
२	श्री. निखिल सुरेश पाटील		
३	श्री. आकाश नारायण बांगर		
४	श्री. प्रविण विजय मोरे		

२. उद्योग संचालनालयाने वर नमूद ४ परिविक्षाधीन उमेदवारांचे वेतन व भत्ते ते सदर पदावर प्रत्यक्ष रुजू झाल्याच्या दिनांकापासून अदा करावे. सदरचा खर्च वेतनविषयक लेखाशिर्षाखाली खर्ची टाकण्यात यावा.

३. सामान्य प्रशासन विभागाने संदर्भीय क्र. ४ च्या परिपत्रकान्वये एकत्रित परिविक्षाधीन प्रशिक्षण कार्यक्रम-९ अंतर्गत मार्गदर्शक सूचना निर्गमित केल्या आहेत. सदर मार्गदर्शक सूचनांनुसार उद्योग संचालनालयाने कार्यवाही करण्याची दक्षता घ्यावी.
४. सदर परिविक्षाधीन उमेदवारांच्या परिविक्षाधीन कालावधीत वेतनासंदर्भात उद्योग संचालनालयातील लेखाधिकारी हे आहरण व संवितरण अधिकारी राहतील.
५. हा शासन निर्णय वित्त विभागाच्या संदर्भीय क्र. १ च्या शासन निर्णयान्वये अधिसंख्य पदे निर्माण करण्यासाठी प्रशासकीय विभागांना प्रदान केलेल्या अधिकाराचा वापर करून काढण्यात येत आहे.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२३१०१२१६१०४२४६१० असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( शशांक चव्हाण )  
कार्यासन अधिकारी, महाराष्ट्र शासन

प्रति,

विकास आयुक्त (उद्योग), उद्योग संचालनालय, मुंबई

प्रत,

- १) महालेखापाल (लेखा परीक्षा/लेखा अनुज्ञेयता) मुंबई/नागपूर
- २) महासंचालक, यंशवतराव चव्हाण विकास प्रशासन प्रबोधिनी, राजभवन आवार, बाणेर रस्ता, पुणे.
- ३) उप सचिव (सीपीटीपी), सामान्य प्रशासन विभाग, मंत्रालय, मुंबई ४०० ०३२.
- ४) सह/उपसचिव, वित्त विभाग, मंत्रालय, मुंबई ४०० ०३२.
- ५) निवडनस्ती (उद्योग-३)